

# Vegleiðing um kærumsøguleikar

hjá sjúklingum og eftirsitandi hjá sjúklingum í føroyska heilsuverkinum

Í hesi vegleiðing verður greitt frá, hvørjar søguleikar tú hevur fyri at kæra um viðgerð, tú hevur fingið í føroyska heilsuverkinum<sup>1</sup>.

Í vegleiðingini fært tú at vita, hvat kærast kann um, hvussu tú ber teg at við at kæra, hvørjar søguleikar tú hevur fyri at lata teg umboða, hvørjar kærufreistir eru galdandi o.s.fr.

***Gev gætur, at nevndu kærumsøguleikar einki hava at gera við endurgjald fyri skaðar elvdir av sjúkuviðgerð.***

*Um tú vilt hava endurgjald fyri ein skaða, tú hevur fingið í sambandi við kanning ella viðgerð í heilsuverkinum ella, sum tú hevur fingið av læknafyriskrivaðum heilivági, skalt tú fráboða skaðan til **Patienterstatningen**.*

*Tú kanst lesa meira um tínar søguleikar fyri at fáa endurgjald á heimasíðuni hjá [Heilsu- og innlendismálaráðnum](#) og á heimasíðuni hjá [Patienterstatningen](#).*

## Kærur um heilsufakligt virkseml

Tú kanst kæra um heilsufakligt virkseml, um tú heldur, at viðgerðin hevur verið ónøktandi.

Heilsufakligt virkseml fevnir m.a. um:

- Kanning
- Staðfesting av, hvat tær bagir (sjúkugreining)
- Viðgerð
- Endurvenjing
- Røkt
- Kunning um og samtykki til viðgerð
- Tagnarskyldu hjá heilsustarvsfólki

Tá tú kærir, tekur ein óheftur myndugleiki støðu til, um grundarlag er fyri at finnast at viðgerðini, sum tú hevur fingið. Metingin verður gjørd við støði í tí, sum verður roknað fyri vanliga viðurkendur fakligur standardur. Støða verður ikki tikin til, um tú hevur fingið best hugsandi viðgerðina. Støða verður heldur ikki tikin til, hvørja viðgerð tú móguliga eigur at fáa í framtíðini.

## Hvør kann kæra?

Tú kanst kæra um viðgerð, sum tú sjálv/sjálvur hevur fingið. Tú kanst eisini við fulltrú lata ein annan persón, t.d. ein avvarðandi, ein advokat ella ein felagsskap kæra tína vegna. Á sama hátt kanst tú kæra vegna eitt annað fólk, um tú fært fulltrú frá viðkomandi.

Hevur tú foreldramyndugleika, kanst tú kæra um viðgerð, sum barn títt hevur fingið. Børn, sum hava fyllt 15 ár, kunnu tó vanliga kæra sjálvi.

<sup>1</sup> Aðrar reglur eru galdandi, um tú vilt kæra um viðgerð, tú hevur fingið í danska heilsuverkinum, eisini um viðgerðin er ávíst av føroyska sjúkrahúsverkinum. Sí heimasíðuna hjá [Styrelsen for Patientklager](#).

Um tú ert næsti avvarðandi hjá einum sjúklingi, sum er deyður, kanst tú vanliga kæra um viðgerð, sum persónurin fekk, áðrenn viðkomandi doyði.

### **Hvagar skal eg kæra og hvørjar freistir galda?**

Kærar um heilsufakligt virksemlu skulu sendast til [Styrelsen for Patientklager](#), sum leggur tær fyri [Sundhedsvæsenets Disciplinærnev](#)n til støðutakan. Serligt oyðublað til kærar fæst [her](#).

Oyðublað fæst eisini við at venda sær til Heilsu- og innlendismálaráðið umvegis teldupost [himr@himr.fo](mailto:himr@himr.fo) ella á tlf. 304050.

Kæran skal verða send áðrenn 2 ár eru gingin, eftir at tú fyrstu ferð fekk illgruna um, ella átti at havt fingið illgruna um, at viðgerðin var ónøktandi. Kæran skal tó í seinasta lagi verða send áðrenn 5 ár eru liðin síðani viðgerðin fór fram. **Víkjast kann ikki frá freistunum!**

*Fært tú viðhald í kæru um ónøktandi viðgerð, hevur hetta við sær, at eitt ella fleiri ávís heilsustarvsfólk fáa átalu fyri ónøktandi heilsufakliga virki sítt.*

Gev gætur, at tínir møguleikar at kæra um privatstarvandi tannlæknar eru teir somu, sum fyri heilsufakligt virksemlu hjá øðrum heilsustarvsfólki.

### **Kærar um fyrisitingarligt virksemlu**

Tú kanst kæra um allar fyrisitingarligar avgerðir, sum heilsuverkið hevur tikið.

### **Kærar um avgerðir viðvíkjandi viðgerð, flutningi og ferðaendurgjaldi**

Tú kanst kæra um avgerðir hjá sjúkrahúsverkinum, sum ikki viðvíkja heilsufakligum virksemlu.

Avgerðir um virksemlu, sum ikki er heilsufakligt, fevnir m.a. um:

- Rætt til viðgerð
- Rætt til flutning
- Ferðaendurgjald innanoyggja
- Ferðaútreiðslum
- Uppihald hjá sjúklingum, sum verða ávístir til sjúkraviðgerð uttanlands
- Gjald fyri ferðing og uppihald hjá fylgjarum

Kærar um avgerðir hjá sjúkrahúsverkinum, sum ikki eru um heilsufakligt virksemlu, skulu sendast til [Føroya Kærustov](#)n, sum leggur tær fyri [Kærunevndina í almanna- og heilsumálum](#) til støðutakan.

Kærar skulu vera Kærustovninum í hendi í seinasta lagi 4 vikur eftir, at avgerðin varð tikin.

### **Kærar um innlit í sjúklingajournalir**

Tú hevur sambært lógini<sup>2</sup> rætt til innlit í tær upplýsingar um teg og heilsustøðu tína, sum heilsuverkið hevur skrásett. Umbøn um innlit skal svarast skjótast gjørligt. Kann umbønin ikki avgreiðast innan 10 dagar skal sjúklingurin hava at vita, hví málsviðgerðin tekur longri tíð, og nær avgerð væntandi verður tikin.

---

<sup>2</sup> *Kapittul 4 í “Anordning nr. 827 frá 30. september 2002 om ikrafttræden for Færøerne af Lov om patienters retsstilling,”*

Avgerðir um at sýta fyri innliti ella um at avmarka innlit umframt brot á 10 daga freistina kunnu kærast til [Styrelsen for Patientklager](#). Serligt oyðublað til kærur fæst [her](#). Oyðublað fæst eisini við at venda sær til Heilsu- og innlendismálaráðið umvegis teldupost himr@himr.fo ella á tlf. 304050.

Kærur skulu vera Styrelsen for Patientsikkerhed í hendi innan 2 ár og í seinasta lagi 5 ár eftir, at avgerðin um at sýta innlit varð tikin. **Víkjast kann ikki frá freistunum!**

*Fært tú viðhald í kæru um innlit, kann Styrelsen for Patientsikkerhed áleggja viðkomandi heilsumyndugleika, –starvsfólki ella –stovni at viðgera innlitsumbønina av nýggjum ella at útflyggja umbiðnu upplýsingarnar.*

## **Kærur um tvingsil í sambandi við psykiatriska viðgerð**

Tvingsil eru inntriv í sjálvræðisrætt sjúklingsins, sum sjúklingurin ikki hevur givið samtykki til. Kærur um tvingsil í sambandi við innlegging á psykiatriska deild skulu sendast til [Føroya Kærustovn](#), sum leggur tær fyri [Psykiatrisku sjúkingakærunevndina](#) til støðutakan.

Sjúkingarráðgevin, sum tú hevur fingið tillutaðan í sambandi við tvingsilsinntrivið, kann vegleiða teg um, hvat tú kanst kæra um og kann hjálpa tær við at kæra.

Kærast kann um:

- Tvingsilsinnlegging
- Tvingsilsafturhald
- Afturflytan til psykiatriska deild
- Tvingsilsviðgerð (eisini nevnt tvingsilsmedisineriing)
- Tvungin uppfylging aftaná útskriving
- Legufesting við tvingsli
- Valdsnýtslu í sambandi við inngávu av stillandi heilivági
- Verndarfesting
- Nýtsla av persónligum ávaringar- ella peiliskipanum og serligum hurðalásam
- Persónlig skerming, sum samanhangi varir meira enn 24 tímar
- Læsan av hurðum á deildini
- Uppigangandi tvingsilsfesting

Kærur skulu vera Kærustovninum í hendi í seinasta lagi 4 vikur eftir, at viðurskiftini, ið kært verður um, funnu stað.

Um tú ert ósamd/ur við avgerðina hjá Psykiatrisku Sjúkingakærunevndini, kanst tú kæra avgerðina til [Det Psykiatriske Ankenævn](#). Kæran skal sendast til Føroya Kærustovn, sum sendir hana víðari til Det Psykiatriske Ankenævn.

## **Kærur um tænaustøðið**

Kærur um vanliga tænaustøðið í heilsuverkinum, so sum starvsfólkaatburð, hølismstøður, mat og reingerð skulu sendast til viðkomandi sjúkrahús ella viðgerðar-/kanningarstovn. Kærur um vanliga tænaustøðið í heilsuverkinum kunnu eisini sendast beinleiðis til Heilsu- og innlendismálaráðið.

## **Kommunal barna- og ungdómstannrøkt**

Um foreldur ella verji at børnum í kommunalu tannrøktini eru ónøgd við avgerð, sum kommunustýrini taka sambært galdandi løgtingslóg um barna- og ungdómstannrøkt<sup>3</sup>, kunnu tey kera til [Føroya Kærustovn](#), sum leggur tær fyri [Kærunevndina í almanna- og heilsumálum](#) til støðutakan.

Kærur skulu vera Kærustovninum í hendi í seinasta lagi 4 vikur eftir, at viðurskiftini, ið kært verður um, funnu stað.

## **Meiri kunning, ráð og vegleiðing**

Tørvar tær meira vegleiðing um tínar kærurøguleikar ella hjálp til at skriva eina kæru, kanst tú venda tær til Heilsu- og innlendismálaráðið umvegis teldupost [himr@himr.fo](mailto:himr@himr.fo) ella á tlf. 304050.

*Seinast dagført 6. desember 2018*

---

<sup>3</sup> Løgtingslóg nr. 23 frá 6. mars 1998 um barna- og ungdómstannrøkt